

سید محمد کفیل بخاری

کیا حضرت امیر شریعت نے مجلس احرار اسلام کو ختم کر دیا تھا؟

تاریخ مسح نہ کریں۔ ریکارڈ درست رکھیں

یہ مضمون دراصل ایک بہتگامی نوعیت کا تھا اور ایک ایسی تحریر کے جواب میں لکھا گیا جو لپنے اندر بہت سی غلط فہمیوں اور شبہات کو لیے ہوئے تھی۔ میں اسے اس تاریخی نمبر میں شائع نہ کرتا اگر ان تاریخی عظیموں کو ایک مستقل کتاب میں شامل کر کے تاریخ کا حصہ نہ بنایا جاتا۔ جو نکہ قارئین کا حق آیک ہی ہے اس لئے تاریخ کا دوسرا پہلو بھی ان کے مانے رکھنا ازبیں ضروری ہو گیا۔ آئندہ رو برو ہے۔ (مدیر)

روزنامہ جنگ لاہور ۱۰ ستمبر ۱۹۹۲ء کے "قانون امناع قادیانیت" ایڈیشن میں ایک مضمون بعنوان "قادیانیت جھوٹ دعویٰ نبوت سے قوئی اسلوبی کے تاریخی فیصلوں تک ایک جائزہ۔" شائع ہوا ہے۔ مضمون ٹکار کا نام درج نہیں۔ معلوم نہیں یہ کہ صاحب نے تحریر کیا ہے۔ اس مضمون میں بعض باتیں تاریخی طور پر غلط شائع ہوئی ہیں۔ جن سے قیام پاکستان کے بعد مجلس احرار اسلام کی پالیسی کے بارے میں خاصے ابہام اور شبہات پیدا ہوئے ہیں۔ مضمون ٹکار لکھتے ہیں۔

☆ ۱۹۳۹ء میں امیر شریعت سید عطاء اللہ شاہ بخاری نے مجلس احرار اسلام کا اجلاس طلب کیا۔ مجلس احرار اسلام کی سیاسی حیثیت ختم کردی گئی اور قادیانیت کے سد باب کے لئے مجلس تعظیٰ ختم نبوت کے نام پر مذہبی پلیٹ فارم تکمیل پایا۔ امیر شریعت سید عطاء اللہ شاہ بخاری حسب سابق اس جماعت کے امیر قرار پائے۔ قاضی احسان احمد شجاع آبادی، مولانا محمد علی جalandھری، مولانا لال حسین اختر وغیرہ نے سیاست کو خیر باد کہہ کر تبلیغ عقیدہ ختم نبوت کے کام کو سنبھالا۔ بعض دیگرہ سماں مسلم تیگ کے پلیٹ فارم پر سیاسی و عملی جدوجہد کے لئے شریک غرہ ہو گئے۔ بعض احباب نے گوشہ نشینی اختیار کر لی۔

☆ ۱۹۴۹ء کے اسی اجلاس میں امیر شریعت کی تحریر کا اقتباس بھی لفظ کیا گیا ہے کہ "ہم لوگ مجلس تعظیٰ ختم نبوت کے پلیٹ فارم سے صرف قادیانی سرگرمیوں کو روکنے اور قادیانیوں کو غیر مسلم اقیت قرار دلانے کے لئے اپنی جدوجہد کو سیاسی مفاہمات سے ہالائے طاق رکھ کر کام کریں گے۔"

مضمون ٹکار نے ۲۰ اپریل ۱۹۵۲ء کو حضرت امیر شریعت کے مکان ملکان میں قائدین احرار کے ایک اجلاس کا ذکر کرتے ہوئے لکھا ہے۔

۲۷ "اس اجلاس میں فریضیں نے دفاتر وغیرہ تقسیم کر لئے۔ اس طرح ۵۵ء میں اس تجویز کی عملی شکل

ظهور میں آئی جس کا اعلان ۱۹۳۹ء میں کر دیا گیا تھا۔

مندرجہ بالا اقتباسات میں حقیقت کو نظر انداز کر کے نہ صرف ابہام پیدا کیا گی بلکہ حضرت امیر شریعت رحمۃ اللہ علیہ کی تقریر کے الفاظ میں تعریف بھی کی گئی ہے۔ جن سے دو شجاعت واضح طور پر پیدا ہوتے ہیں۔

(۱) ۱۹۳۹ء میں امیر شریعت سید عطاء اللہ شاہ بخاری نے مجلس احرار اسلام کو ختم کر دیا تھا۔

(۲) ۱۹۷۹ء میں ہی مجلس تحفظ ختم نبوت کے نام سے نئی مستقل جماعت ایجاد کی دے دی تھی۔

جس کا انہیں امیر منتخب کر لیا گیا تھا۔

علوہ ازیں عام قاری کے ذہن میں یقینی طور پر چند سوالات بھی ابھر تے ہیں۔

۱- اگر مجلس احرار اسلام کی سیاسی حیثیت ختم کر دی گئی تھی تو پھر کونسی حیثیت باقی رکھی گئی تھی؟

۲۔ اگر کوئی دوسری حیثیت باقی نہیں رکھی گئی تھی تو پھر سرے سے جماعت کے خاتے کا اعلان

۳۔ اگر کوئی حیثت با قرآن مجید کی تھی تو یہ مجلس تحفظ ختم نبوت کے نام سے نئی جماعت بنانے کا کیوں نہ کر دیا گیا؟

۴- اگر یوں یہ باتی رہی ہے تو پرنسپل ٹریننگ کا جواز تھا؟

اس مطالعہ و ابہام کی روح فرسا کیفیت سے باہر نکلنے اور اصل حقائق تک رسائی حاصل کرنے کے لئے ہمیں کچھ تفصیل میں جانا ہوگا۔

(۱) ۱۳، ۱۲، ۱۱، ۱۰، جنوری ۱۹۳۹ء کو دہلی دروازہ لاہور میں "دفاع پاکستان احرار کانفرنس" منعقد ہوئی۔ اس موقع

پروردگار حکمیتی کا اجلاس بھی ہوا۔ جس میں ملکی حالات کے تناظر میں مجلس کی آئندہ پالیسی اور حکمت عملی یہ

پڑھ لے کی گئی کہ "مجلس احرار اسلام ملک کی انتخابی سیاست میں حصہ نہیں لے گی۔ مگر نمکی قومی امور میں اپنی

رائے ضرور دے گی۔ چونکہ مرزا سیوں نے پاکستان کے اقتدار پر شب خون بارنے کی شایدی تیز کر دی ہیں۔

اس نے تبلیغی سرگرمیوں کا ادارہ وسیع کر کے زیادہ طاقت اسی محاڑ پر صرف کی جائے گی۔ مجلس احرار کو فاقم

رکھا گیا۔ صرف دارہ کار تبدیل کیا گیا اور مجلس کا شعبہ تبلیغ تحفظ ختم نبوت جو ۱۹۳۵ء میں قادیانی میں قائم ہوا

تھا سے فعال کرنے کا فیصلہ کیا گا۔

صاحب مضمون کا لتصاویری ہمارے موقف کی تائید ہے۔ وہ لکھتے ہیں:-

لمس تحفظ ختم نبوت کا پہلا اجلاس ۵ ستمبر ۱۹۵۳ء کو ٹوپی
کوہستان غیرہ مکاری، شہر عجمان۔ (مضامین نکوک)

مزید تائید کرتے ہوئے لکھتے ہیں۔

☆ "۱۳، دسمبر ۱۹۵۲ء کو مجلس تحفظ ختم نبوت کا پہلا انتخاب ہوا۔ جس میں امیر شریعت سید عطاء اللہ شاہ بخاری امیر، اور مولانا محمد علی جalandھری ناظم اعلیٰ مقرر ہوئے۔" (مضبوط مذکور)

مذکورہ بالادوں اقتباسات سے یہ بات واضح ہو گئی ہے کہ
(۱) ۱۹۳۹ء میں مجلس تحفظ ختم نبوت کے نام سے کسی مستقل یا الگ جماعت کے قیام کا اعلان نہیں ہوا تھا اور نہ ہی حضرت امیر شریعت اس کے امیر بننے کے تھے۔

(۲) اس اجلاس میں امیر شریعت نے اپنی تقریر میں "مجلس تحفظ ختم نبوت کے پیش فارم، والا جملہ قطعاً ارشاد نہیں فرمایا یہ صریحاً تحریف ہے۔ امیر شریعت کی تقریر سے قبل محترم شیخ حام الدین صاحب نے ورگنگ کمیٹی کی منظور کردہ قراردادیں۔ اجتماع میں پڑھ کر سنائیں۔ جماعت کی پالیسی کے متعلق طویل قرارداد کا یہ حصہ اس ابہام کی وضاحت کرتا ہے۔"

☆ "مجلس احرار اسلام کے مقاصد میں اسلام کی سر بلندی کے ساتھ ساتھ وطن کی آزادی بھی شامل تھی۔ جو قیامِ پاکستان کے بعد سیاسی طور پر اب پوری ہو چکی ہے۔ لہذا "دفعہ پاکستان احرار کانفرنس" کا یہ اجلاس غیر مبهم الفاظ میں یہ اعلان کر دینا اپنا ملی فرض سمجھتا ہے۔ کہ آئندہ سے مجلس احرار اپنی سی و عمل کو مسلمانوں کے دینی عقائد و رسوم کو درست رکھنے کے لئے اور خصوصاً مسئلہ ختم نبوت کی مرکزی اہمیت کو برقرار رکھنے کے لئے تبلیغی سرگرمیوں تک محدود رہے گی۔"

☆ "بھائی حام الدین نے آپ کے سامنے جو قرارداد پیش کی ہے وہ مجلس احرار اسلام کی آئندہ پالیسی کی آئینہ دار ہے" (حیات امیر شریعت، جانباز مرزا ص ۳۲۵)

اس جملہ میں کہیں بھی مجلس تحفظ ختم نبوت کا ذکر نہیں۔ ۱۹۳۹ء میں مجلس احرار اسلام کے خاتمه اور مجلس تحفظ ختم نبوت کے قیام کے دعویٰ کو خود مجلس تحفظ ختم نبوت کے پہلے ناظم اعلیٰ مولانا محمد علی جalandھری نے رد فرمایا ہے۔ ۵، ۶ ستمبر ۱۹۵۲ء ثوبہ علیک سلکھ میں مجلس تحفظ ختم نبوت کے پہلے اجلاس شوریٰ میں ارکان کے نام ہدایات میں لکھتے ہیں۔

☆ "مجلس احرار اسلام نے جب سیاست سے ۱۹۳۹ء میں علیحدگی اختیار کی تو مقصد ایکشن سے علیحدگی تھا۔ لیکن ملکی اور شہری حقوق سے دستبرداری یا حکومت پر جائز نکتہ چینی سے دستبرداری مراد نہ تھی۔" (تحریک ختم نبوت ۷۲ء جلد دوم صفحہ ۳۸) ترتیب مولانا اللہ وسا یا۔

حضرت امیر شریعت کے ذہن میں مجلس احرار اسلام کے وجود کو ختم کر کے کسی نئی جماعت کی تشکیل کا کوئی پروگرام ہوتا تو وہ درج ذیل خط کبھی نہ لکھتے۔ جو ۲۳ دسمبر ۱۹۳۹ء کو خان گڑھ سے صدر مجلس

احرار اسلام، ماسٹر تاج الدین انصاری کے نام لکھا گیا۔ اس میں مجلس کی آئندہ پالیسی واضح کرتے ہوئے تحریر کرتے ہیں۔

۱۔ "متحان میں آپ کے اجلاس کو کامیاب دیکھنا چاہتا ہوں۔ چند باتیں لکھ دیتا ہوں۔ اگر احباب کو پسند ہوں تو بہتر ہے۔" کشکش ختم ہو چکی ہے۔ اور ایکشن کے ساتھ ہی ختم ہو چکی تھی۔ اس وقت لیگ قوت حاکم ہے۔ مسلمانوں نے اسے بنایا اور قبول کیا ہے۔ پاکستان نہ صرف مسلم لیگ کا بلکہ کانگریس کا تکمیل پنجاب کے اضافے کے ساتھ تسلیم کردہ معاملہ ہے، جس پر "حضور برطانیہ" کی مہربت ہے۔ اس میں صرف مسلم لیگ کو ہدف طامت بنانا آئین فراہم سے بعید ہے۔ اگر اچھا کیا تو کانگریس اور لیگ دونوں نے۔ اگر برا کیا تو دونوں نے۔ اب پاکستان بن چکا اور تکمیل پنجاب کو کانگریس نے پیش کر کے مسلمانوں سے پاکستان کی بہت بڑی قیست ادا کرائی اور کارہی ہے۔ ابھی نہ جانے مسلمانوں کو کب تک سود وادا کرنا پڑے گا۔

مسیری آخری رائے اب بھی ہی ہے کہ ہر مسلمان کو پاکستان کی فلاح و بہبود کی راہیں سوچنی چاہئیں اور اس کے لئے عملی قدم اٹھانا چاہیئے۔ مجلس احرار کو ہر نیک کام میں حکومت کے ساتھ تعاون کرنا چاہیئے۔ اور خلاف شرع کام سے اجتناب! اصلاح احوال کے لئے ایک دوسرے سے مل کر "اندیں نصیرت" پر عمل پردازنا چاہیئے۔ یہ ارشاد ہے حضور علیہ الصلوٰۃ والسلام کا۔

۲۔ "مجلس کا قیام و بقا بہر حال ایک شرعی امر ہے۔" تبلیغ اعتمادِ صیحہ اور تنقید رسوات قیحہ، اعلانِ کلتہ المعن، اعلان و بیان ختم نبوت و اخبارِ فضائل صحابہ و اہل بیت رضوان اللہ علیہم اجمعین، مجلس کے فرائض میں سے ہیں۔ خصوصاً اس دورِ ادنی میں جنس انسانی کی تمام مشکلات کے لئے شریعتِ محمد یہ علی صاحبہ الصلوٰۃ والسلام کو ہی بطور حل پیش کرنا ہماراً وہ قریضہ ہے کہ ہمیں اگر دار و رسان نیک بھی رسانی ہو جائے تو الحمد للہ! اس لئے مجلس کے قیام و بقا کی بہر حال کوشش رہنی چاہیئے۔

اگر دوستوں کو یہ باتیں معقول و مدلل نظر آئیں تو ان بنیادوں پر آئندہ زندگی کی عمارت استوار کریں۔ ورنہ جیسے ان کی مرضی، میں کسی کی راہ میں حائل نہیں، اب تک گیا ہوں ورنہ مفصل بھی لکھ سکتا تھا۔ غریب الدنیار سید عطاء اللہ بخاری۔

(حیاتِ امیرِ شریعت، جانباز مرزا ص ۳۱۲-۳۱۳)

یہ وہ خط ہے جو قیام پاکستان کے بعد حضرت امیرِ شریعت کی وفات تک اور تا حال مجلس احرار اسلام کی پالیسی کی بنیاد ہے۔ جس جماعت کے قیام و بقا کو وہ خود ایک "شرعی امر" قرار دے رہے ہوں اسے کیسے ختم کر کے تھے؟

حضرت امیر فریعت کا ایک اور خط جوانوں نے مولوی نذیر حسین صاحب مرحوم (ساکن پنوں عاقل، سندھ) کے خط کے جواب میں ۲۵ جون ۱۹۵۱ء کو تحریر کیا، مجلس احرار کی موجودگی اور اس کی پالیسی کا آئینہ دار ہے۔

حضرت اسیر شریعت نے اسی خط کی پست پر درج ذیل مختصر جواب تحریر فرمایا۔ (۲)

٢٠ رمضان المبارك، شهر ملئان -

كمري و حلیکم السلام و رحمۃ اللہ و برکاتہ

یاد فرمائی کاشکر گزار ہوں۔

☆ رسالہ (ص) توان شا اللہ میرے خط سے پڑھئے ہجع چاہو گا۔ باقی آپ کی کھنک تو صیحہ ہے، کفر صیحہ نہیں۔ لفظ میں پڑھ لیگ کے ساتھ ہمارے بہت سے اختلافات تھے۔ ہم نے قوم کے سامنے اپنا نظریہ پیش کیا، لیگ نے اپنا، قوم نے لیگ سے اتفاق کیا اور لیگ قوت حاکم بن گئی۔ مدت مقابل پارٹی نہ رہی۔ ہم بھر حال رعایا بن گئے۔ ہم لوگ فروع سے ملکی معاملات کے ساتھ ساتھ کچھ دنی مقاصد بھی رکھتے تھے اور اب تک افضل تعالیٰ رکھتے ہیں۔ موجودہ صورت میں ان وہی مقاصد کو حاصل کرنے کی کوئی اور صورت اگر ہو سکتی ہے تو ارشاد فرمائیں؟ جو کچھ ہونا تساہ و تو ہو چکا، اور اب کسی صورت میں اس کو بدنا قومی بلاکت و تباہی ہے۔ اصلاح احوال سے الکار نہیں وہ بھی ہم کر رہے ہیں۔ مگر غالبہ بن کر نہیں۔ موجودہ وقت میں اس لفڑی مرزا نیست کے مقابل میں جو کامیابی

(۱) پاکستان میں بعیت علماء اسلام ۱۹۵۲ء میں مولانا ظالم عوث ہزاروی نے قائم کی۔ ۳۷-۵۲، سے، کمک مجلس احرازی ان لوگوں کی ایسیدوں کا سارا می۔ مولوی نذیر حسین صاحب کا یہ جلد "اجرام ہر جگہ ماٹاٹھ اٹھ مشمول کار ہے" کے سلسلہ سقراں میں سے ایک تھا۔

(۲) اس خط کا اصل مکن نائب ختم نہت کے امیر شریعت نمبر حصہ اول ۱۹۹۲ء کے صفحہ ۷۵، ۷۶ پر شائع ہو چکا۔

ہم کو حاصل ہو رہی ہے وہ باہمی تعاون کا ہی نتیجہ ہے۔ بصورتِ دیگر ”مکر سے بودن و ہرنگ“ مستان زیستن ”مشکل ہے۔ روزہ میں یہ مفترس جواب عرض خدمت ہے اسے آپ خود ذرا پھیلا کر دیکھیں اور ہماری مشکلات کا اندازہ لائیں۔ لیگ کی مخالفت فی نفر کوئی کار خیر نہ تھا نہ ہے۔ کسی مقصدِ عالیٰ کے لئے مخالفت و مواقف معمی رکھتی ہے۔ عدد فرنگی میں اختلاف باطنی تھا۔ اب اتفاق سے ہی اصلاحِ احوال کی توقع ہو سکتی ہے۔ ورنہ سرخ پوش، انگلی و ملن اور دوسری جماعتیں کہاں تک اپنے مقاصد میں کامیاب ہو رہی ہیں۔ فا فهم و تذہب۔ واللهم حج الکرام
دعاً گو غریب الدیار۔

سید عطاء اللہ فخاری

اسی طرح نومبر ۱۹۵۰ء میں کل پاکستان تحفظ ختم نبوت احرار کانفرنس ملٹان کے اجلاس میں حضرت امیر شریعت نے اپنے خطبہ صدارت میں مجلس احرار اسلام کی پالیسی کی وصاحت کرتے ہوئے فرمایا۔

”بعض لوگ ایک خاطر فہمی میں پہنچا ہیں کہ مجلس احرار اسلام جو کنکال لیکن بازی سے الگ ہو گئی ہے لہذا اسے ملکی معاملات میں دظل اندازی کی ضرورت نہیں رہی۔ گویا ان کا مطلب ہے کہ ہم لوگ مرچے نہیں۔ یا ہم نے ملک چھوڑ دیا ہے! نہیں اور ہرگز ایسا نہیں۔ یہ ان کی ناتمام خواہش تو ہو سکتی ہے حقیقت نہیں۔ احرار کا وجود اور کردار تاریخ کی بہت بڑی صداقت ہے۔ سیاستِ افرینگ کے فریب خورده اسی سر لیں!

ہم نے اپنے ملک اور اپنے حقوق سے قطعاً کارا کٹی نہیں کی۔ کوئی شریعت انسان ایسا نہیں کر سکتا کہ وہ اپنے حقوق شہریت زائل کر دے۔ پاکستان ہمارا ملک ہے اُس میں ایک آزاد شہری کی حیثیت سے یہاں رہنا ہے۔ بات کرنا ہے، صحیح راستہ دکھانا ہے اور علاؤدھی پر ٹوکنا ہے۔ گردوبیش کے سائل و حالات سے ہم چشم پوشی کر کتے ہیں نہ لا علمن رہ سکتے ہیں۔ اس ملک کی تعمیر میں ہمارا خون پہنچے ہے۔ ہمیں تمام ملکی معاملات پر لپنی رائے کا بر طلاق ہمار کرنا ہے۔ سیاست اور صنعت و تجارت میں حصہ لینا ہے اور ملازمتوں میں اپنا حق بھی وصول کرنا ہے۔ ہمارے بچوں نے یہیں تعلیم حاصل کرنی ہے۔ اور تعلیم کے بعد ملزمت بھی ان کا بنیادی حق ہے۔ ملکی معاملات میں ہمارا بھی اتنا ری دخل ہو گا جتنا اور کسی کو دعویٰ ہو سکتا ہے۔ ہم اپنا حق شہریت پورا پورا استعمال کریں گے اور کسی قیمت اس سے دستبردار نہیں ہوں گے۔
قالفل احرار کا نہیں ہے۔ ہم نے صرف جدوجہد کارخ بدلا ہے۔ یہ ضروری نہیں کہ ہمیشہ سول نافرمانی، ڈائریکٹ ایکشن یا لیکن کے ذریعے ہی اپنے حقوق حاصل کئے جائیں۔ اور بہت سے

معقول ذرائع سے بھی یہ حقوق حاصل ہو سکتے ہیں۔ مجلس احرارِ اسلام کو اب تک سیاست میں نئی صحتِ عملی کے ساتھ ایک فعال کوادا کرنا ہے۔

مندرجہ بالا دونوں خلوط اور خطبہ صدارت کے اقتباس سے یہ بات الٰم لشرح ہو جاتی ہے کہ حضرت اسیر شریعت نے مجلس احرارِ اسلام کا وجود ختم نہیں کیا تھا بلکہ مجلس احرارِ اسلام کو ایک نئی صحتِ عملی سے آشنا کر کے میں ان کا زار میں روان دوان کر دیا تھا۔

روزنامہ جنگ میں شائع ہونے والے اسی زیرِ بعث مصنفوں میں ۱۹۳۹ء کے بعد مجلس احرارِ اسلام کا وجود اور تحریک تحفظ ختم نبوت ۱۹۵۳ء میں اسکا کوادار کہیں ظفر نہیں آتا جو کہ تابیع کا بہت بڑا حصہ ہے۔ بعض واقعات جن کا تعلق براہ راست مجلس احرار سے ہے۔ نہ معلوم وہ تمام کے تمام مصنفوں مذکور میں مجلس تحفظ ختم نبوت سے کیسے منسوب ہو گئے۔

مشائیا!

۴۹۔ میں قادیانیت کے خلاف جلوں کا انعقاد ۵۰۔ کے انتخابات میں مسلم لیگ کے گلٹ پر قادیانی امیدواروں کے خلاف جلسے اور ان کی عبرتائک گشت۔

لاہور اور سیالکوٹ میں قادیانیوں کی کانفرنسوں کو ناتاک میں بنانا پشاور یونیورسٹی میں قادیانیوں کے جلسے کو مسلمانوں کے جلسے میں تبدیل کرنا۔ ۱۷۔ ۱۸۔ ۱۹۔ ۲۰۔ مئی ۱۹۵۲ء کو کراچی میں سر ظفر اللہ کے جلسے کو درہم برہم کرنا۔ ۲۱۔ جون ۱۹۵۲ء کے اجلاس کراچی میں تکمیل پانے والے علماء کے بورڈ کی طرف سے آل مسلم پارٹیز کنوشن کی ذمہ داری قبول کرنے اور ۱۳ جولائی ۱۹۵۲ء کو بورڈ کی طرف کنوشن کا فیصلہ کرنے کے بعد جماعتوں کو دعوت نامے جاری کرنا۔

۳۱۔ دسمبر ۱۹۵۲ء کی رات چنیوٹ کا جلسہ اور اسمیں حضرت اسیر شریعت کی تحریر، مرزا محمود احمد کی دھمکی کر ۱۹۵۲ء احمدیوں کا سال ہے اور ۳۱ دسمبر کو چنیوٹ کے اسی جلسے میں حضرت اسیر شریعت کا جواب دینا کہ ۱۹۵۲ء شروع ہو گیا ہے۔ اور یہ مجلس تحفظ ختم نبوت کا سال ہے۔

۳۲۔ میں مجلس تحفظ ختم نبوت کے دفاتر سیل ہونا؟

☆ حلاکتِ اس دور کے تمام اخبارات اور دفتری و ستاوہ زاستر (جورا قم کے پاس موجود ہیں) اس بات پر شاہدِ عدل ہیں کہ یہ تمام کارروائیاں مجلس احرارِ اسلام نے کیں۔ یہاں بھی حضرت اسیر شریعت کی تحریر کے جلسے میں تحریت کی گئی ہے۔ "آپ نے فرمایا تھا" ۱۹۵۲ء مجلس احرارِ اسلام کا سال ہے۔ "احرار کا کارکن ہی تحریک تحفظ ختم نبوت کے روح رواں تھے۔ مجلس احرار ہی اس تحریک میں واعظ جماعت تھی۔ اور دفاتر بھی احرار کے ہی سیل ہوتے تھے۔ احرار کی دعوت پر تمام مکاتب کلر کے علماء کراچی میں اکٹھے ہوئے

تھے۔ اور آں پار شریعت مجلس عمل تحفظِ ختم نبوت کی تکمیل ہوئی تھی۔

۱۳ جولائی ۱۹۵۰ء کو برکت ملی حال لاہور میں آں مسلم پارٹیز کونسل منعقد ہوا۔ اس کا دعوت نامہ مولانا غلام غوث ہزاروی نے جاری کیا۔ تب وہ مجلس احرارِ اسلام میں ہی شامل تھے۔ اس دعوت نامہ پر تمام مکاتب فکر کے علماء کے دستخطوں کے علاوہ مولانا محمد علی ہاندھری کے بحثیت ناظم اعلیٰ مجلس احرارِ اسلام پنجاب و سطحِ ثبت تھے۔

۱۳ جون ۱۹۵۵ء کو لاکل پور میں مجلس تحفظِ ختم نبوت کے اجلاس سے حضرت امیر شریعت نے خطاب کرتے ہوئے فرمایا۔

☆ "۱۹۳۵ء میں مجلس احرار کا شعبہ تبلیغ قائم ہوا۔ جس کا تعلق ملک کے سیاسی معاملات سے نہیں تھا۔ (حیات امیر شریعت، جانباز مرزا، صفحہ ۱۰۰)

یعنی اس شعبہ کا روزاول سے سیاسی معاملات کے ساتھ تعلق نہیں تھا۔ سیاسی معاملات کے لئے مجلس احرارِ اسلام کے شیخ پرہی کام ہوا۔ ۱۹۵۳ء میں بھی اسی پالیسی کی تجدید اور اعادہ کیا گیا جو ۱۹۳۵ء میں طے ہوئی تھی۔ مجلس تحفظِ ختم نبوت کے ایک اور بانی رہنما مولانا تاج محمود نے ۲۸، ۲۹، ۳۰ اکتوبر ۱۹۴۳ء کو احرار کا فرنس لاکل پور میں جو تحریر کی اسے بعض اخبارات نے اس سرفہ کے ساتھ شائع کیا۔

"مجلس احرارِ اسلام کا سیاست سے کوئی تعلق نہیں" چنانچہ مولانا تاج محمود نے اس کی تردید کرتے ہوئے یہ بیان جاری کیا۔

"میں اس خبر کی تردید کرتا ہوں۔ سیری تحریر کا اصل فقرہ یوں ہے۔

"موجودہ سیاست، جس سے ملکی تحریب کا پہلو نکالتا ہو، مجلس احرارِ اسلام کا اس سیاست سے کوئی تعلق نہیں" (اہنامہ تبصرہ، لاہور دسمبر ۱۹۶۳ء)

۱۸ اگست ۱۹۵۸ء کو حکومت نے مجلس احرار سے پابندی اٹھانے کا اعلان کیا تو ان دونوں مجلس کے دو مرکزی رہنمای شام الدین اور ماسٹر تاج الدین (جو ۱۹۵۶ء میں سروردی کی عوامی لیگ میں چلے گئے تھے) واپس احرار میں آپکے تھے۔

چنانچہ ستمبر ۱۹۵۸ء کو ملکان میں مجلس احرارِ اسلام کے نئے دفتر (واقع پرہامار کیٹ گھنڈ گھر) کا افتتاح ہوا۔ جماعت کی عالی پرہزاروں احرار کارکنوں نے سرخ دردیوں میں ملبوس ہو کر مارچ پاٹ کیا اور حضرت امیر شریعت کو سلامی دی، ماسٹر تاج الدین انصاری بھی اس موقع پر موجود تھے۔ امیر شریعت سرخ قبیض ہن کر آئے تھے اور بازو پر جماعت کا بیج آویزان تھا اس پر لکھا تھا "مجلس احرارِ اسلام" یہ قبیض اور بیج یادگار کے طور پر آج بھی راقم کے پاس محفوظ ہے۔

حضرت امیر شریعت کے ایک خاص ملکان میں (موجودہ نائب میتم جامعہ قاسم العلوم ملکان) نے اس بلے کے حوالے سے راقم کو بتایا کہ

"جماعت کی بحالی پر افتتاحِ دفتر، جلسہ و جلوس کی تیاریاں عروج پر تھیں۔ میں حسبِ معمول حضرت امیر شریعت کی خدمت میں حاضر ہوا تو آپ نے فرمایا
"مولوی سین آپ نے بھی جلسہ کے انتظامات کے سلسلہ میں کارکنوں کا ہاتھ بٹایا ہے؟
"میں نے عرض کی نہیں!"

فرمایا!

"ذوب کام کرو اور اپنے زیادہ سے زیادہ دوستوں کو سرخ قبیص پہنا کر جلسہ میں لو۔ تاکہ دشمن ہر دھاک بیدھ جائے کہ احرار زندہ ہیں۔ ختم نہیں ہوتے۔"
چنانچہ میں اور میرے دوست سرخ قبیصوں میں ملبوس ہو کر اس تحریک میں شریک ہوئے۔
(اس جلسہ کی تصویر میں مولانا محمد سین حضرت امیر شریعت کے ساتھ کھڑے ہیں) حضرت امیر شریعت نے پرچم کشانی کی اور احرار کارکنوں سے زندگی کا آخری اور مختصر خطاب فرمایا۔
ہم "مسلمانو! پرچم ختم نبوت گرنے نہ پائے۔-----
احرار رضا کارو! اس تحریک کو زندہ رکھنا، عقیدہ ختم نبوت پر آئنج نہ آئے۔ اس کی حفاظت ہم سب مسلمانوں کی اساس ہے۔

۲۴ میری دعائیں مجلس احرارِ اسلام کے ساتھ ہیں۔ میں بوڑھا ہو گیا ہوں لیکن میرا عزم جوان ہے، میری رگوں میں اب بھی جوانی کا لامود ڈر رہا ہے۔ احرار کے سرخپوش جوانو! تھیں دیکھ کر آج ہیں بہت طاقتور ہو گیا ہوں۔ میں مطمئن ہوں کہ جب تک احرار زندہ ہیں مرزاںی کا میباہ نہیں ہو سکتے اور جب تک احرار باقی ہیں نئی نبوت نہیں پڑنے دیں گے۔ مسلمانو! مخدوہ کراحرار کی اس دنی جگ میں شریک ہو جاؤ اور لپنسی ایسا نی قوت سے انگریزی نبوت کا ٹھاٹ پیٹ دو۔"

ان دونوں پورے ملک میں احرار کارکنوں نے جشن منایا۔ جلوس کیا لے، جلتے کئے، وقار پر چراغاں جوئے، سرخ پرچم لہرا دیئے گئے اور جناب شیخ حام الدین، ماسٹر تاج الدین انصاری، مولانا مظہر علی اظہر، مولانا عبدالغفار اور دیگر رہنماؤں نے مختلف مقامات پر ان اجتماعات میں شرکت کی، روز نامہ آزاد لاہور نے احرار نمبر شائع کیا، اور ملک بھر میں دفاتر کے افتتاح اور جلوسوں کی تصاویر شائع کیں۔ تمام رہنماءں تنظیم نو کے سلسلہ میں سونچ بچار میں معروف ہو گئے۔

۲۵ ستمبر ۱۹۴۸ کو ملکاں میں حضرت امیر شریعت کے کامان پر ہی احرار کی درگاہِ گھمیٹی کا اجلاس ہوا اور جماعت کی تنظیم نو کا فیصلہ ہوا۔ جماعت کی بحالی پر حضرت امیر شریعت نے درج ذیل اخباری بیان جاری کیا۔

۲۶ "قدرت نے میرے مرنے سے پہلے میری سب سے بڑی آرزو پوری کر دی ہے اور اب میرے مرنے کے بعد میری روح کو اہلینان رہے گا کہ احرار اکٹھے ہو گئے ہیں اور ملک و قوم کی

خدمت کے لئے تھی۔ میں (روزنامہ آزاد لاہور یکم ستمبر ۱۹۵۸)

درج بالاتر تاریخی حقائق و شواہد کا خلاصہ یہ ہے کہ

۱۔ مجلس احرار اسلام نے ۱۹۴۹ء میں انتخابی سیاست سے دستبرداری اور تبلیغی سرگرمیوں خصوصاً مسئلہ ختم نبوت کے تحفظ گئے لئے احرار کے شعبہ تبلیغ کو مضبوط اور فعال کرنے کا فیصلہ کیا جس احرار کو ختم کرنے کا اعلان نہیں ہوا۔

۲۔ اپریل ۱۹۵۰ء میں مرکزی مجلس عاملہ کا اجلاس مرکزی دفتر لاہور میں منعقد ہوا۔ جس میں مولانا محمد علی جالندھری بحیثیت ناظم اعلیٰ مجلس احرار اسلام پنجاب شریک ہوئے۔ اجلاس میں جماعت کی تنظیم اور تبلیغی سرگرمیوں کا جائزہ لیا گیا۔

۳۔ ۱۹۵۰ء کے انتخابات میں مسلم لیگ کی طرف سے چھے قادیانی امیدواروں کو نکٹ دینے پر مجلس احرار اسلام نے مرکزی مجلس عاملہ کا اجلاس بلایا۔ اور ۱۹۴۹ء کی پالیسی پر غور و خوض کے بعد درج ذیل پر مس بیان جاری کیا۔

بیان مجلس احرار اسلام بر ای راست سیاسیت میں دھیل نہیں اور نہ ہی وہ ایکشن میں حصہ لینا پسند کرتی ہے۔ لیکن مسلم لیگ نے مرزا یوں کو نکٹ دیتے ہیں اب مجلس احرار اسلام ان کا مقابلہ کرنا اپنا دینی فرض سمجھتی ہے۔ (حیاتِ امیر شریعت، جانباز مرزا صفحہ ۳۲۳)

۴۔ ۱۹۵۰ء کے انتخابات میں تمام قادیانی لیگ امیدواروں کو مجلس احرار اسلام کی مم کے نتیجے میں ہی عبرت ناک گلت ہوئی۔ مجلس احرار نے اپنی کاسیابی پر لاہور میں یوم شکر میا۔ حضرت امیر شریعت نے اس جلسہ میں تقریر کرتے ہوئے احرار کارکنوں کو خراجِ حسین پیش کیا اور محاسبہ مرزا نیت کی مم کو تیزتر کرنے کی پدایت فرمائی۔

۵۔ جولائی ۱۹۵۰ء میں مجلس عاملہ کا دوسرا اجلاس ملکان میں حضرت امیر شریعت مکی اقامت گاہ پر منعقد ہوا اور تین ارکان پر مشتمل دستورِ حجیبی تکمیل دی گئی۔

۶۔ مولانا غلام غوث ہزاروی

۷۔ ماسٹر تاج الدین انصاری

۸۔ سید ابو معاویہ ابوذر خاری

۹۔ ۲۵ نومبر ۱۹۵۰ء کو اوکاڑہ میں مجلس عاملہ کا تیسرا اجلاس ہوا جس میں مولانا محمد علی جالندھری نے اپنا مرتبہ دستور مجلس احرار اسلام منظور کرایا۔ جبکہ جماعت کو انتشار سے پہلے کئے سید ابو معاویہ ابوذر خاری مدظلہ نے اپنامرتبہ مسودہ دستور مولانا کی چالفت کی۔ جس سے رضا کارانہ طور پر واپس نہیں آئیا۔

۱۰۔ ۱۹۵۲ء میں کراچی میں تمام مکاتبِ ملک کے علماء کا اجلاس مجلس احرار نے بلایا اور آئل پارٹیز میں عمل تحفظِ ختم نبوت کی تکمیل ہوئی۔ مولانا محمد علی جالندھری مجلس احرار اسلام کی نمائندگی کرتے ہوئے اس اجلاس

میں شریک ہوئے اور اسی حیثیت میں دستخط کئے۔
۸۔ مولانا محمد علی جاندھری مجلس تحفظِ ختم نبوت کے قیام ۱۹۵۳ء تک مجلس احرار اسلام سے ہی وابستہ رہے۔

۹۔ ۱۹۵۲ء میں تمام مکاتب فکر کے نمائندہ ۳۴ علماء کے اجلاس منعقدہ کراچی میں بھی مولانا محمد علی جاندھری نے مجلس احرار اسلام کی نمائندگی کی۔ اس اجلاس میں علماء نے مستحق طور پر ۲۳ نکات (اسلامی مملکت کے بنیادی اصول) مرتب کئے۔ ۲۳ واں نکتہ جو مرزا سیوں کو غیر مسلم اقیت قرار دینے سے متعلق تھا، چانسین امیر شریعت مولانا سید ابو معاویہ ابوزد خاری کی کوششوں سے مجلس احرار کی توبیز کے طور پر مستنطقو ہوا۔ انہوں نے مولانا نش سورو کی کوٹھی پر سید سلیمان ندوی مرحوم سے ملاقات کر کے اس نکتہ کی منظوری کئے انہیں قابل کیا۔ حضرت بخاری کے بقول مولانا ندوی نے فرمایا کہ "۲۳ نکات میں اقیتوں سے مستثنی بات تو آگئی ہے" اس پر میں نے عرض کیا کہ حضرت تمام لوگ نکات میں کتابت سمجھ لیں۔ ۲۳ واں نکتہ قرارداد اقیت کے طور پر علیحدہ درج کرنا ضروری ہے۔ چنانچہ مولانا مان گئے۔ اس موقع پر مولانا محمد علی جاندھری احرار کے نمائندہ کی حیثیت سے بطور مشیر حضرت بخاری کے ہمراہ تھے۔

۱۰۔ مارچ ۱۹۵۳ء میں تحریک تحفظِ ختم نبوت کے سبب مجلس احرار خلاف قانون قراردادے دی گئی۔
۱۱۔ جمیش منیر کے تحقیقاتی مجموعہ میں مجلس احرار نے بھی اپنا بیان دیا۔ حضرت امیر شریعت کا الگ بیان احرار کے مرکزی رہنماء کی حیثیت میں عدالت کے ریکارڈ پر آیا۔
۱۲۔ ۱۸ اگست ۱۹۵۸ء کو مجلس احرار سے پابندی اٹھائی گئی۔
۱۳۔ ۲۵ ستمبر ۱۹۵۸ء کو ملٹان میں مجلس عاملہ کے اجلاس میں سیاست میں دوبارہ پرسرکت کی قرارداد منظور ہوئی۔

۱۴۔ ۲۸ ستمبر ۱۹۵۸ء کو دارالعلوم تقویۃ الاسلام شیخ محل روڈ لاہور کے وسیع حال میں احرار و رکز کنوشن ہوا اور ۲۵ ستمبر کی قرارداد کی عمومی تائید بھی حاصل کری گئی۔ شیخ حام الدین صاحب کو مجلس احرار کا کونز منصب کیا گیا مگر ایک ماہ اکیس دن بعد ۸ اکتوبر ۱۹۵۸ء کو ایوب خان نے مارٹل لاء نافذ کر دیا اور جماعت پر خلاف قانون قراردادے دی گئی۔

۱۵۔ ۱۶ جولائی ۱۹۶۲ء کو ایوب خان نے سیاسی پابندیاں ختم کیں تو جماعت پر بحال ہو گئی۔
۱۶۔ ۲۳ جولائی ۱۹۶۲ء کو ملٹان میں مجلس عاملہ کا اجلاس شیخ حام الدین کنفرنر مجلس احرار کی صدارت میں مجلس تحفظِ ختم نبوت کے دفتر میں ہوا اور تنظیم نو کا اعلان کیا گیا۔
۱۷۔ ۱۳۰ اگست ۱۹۶۲ء کو لاہور مرکزی دفتر میں مجلس مشاورت کے ذریعے نے دستور کی منظوری تکم احرار پر نظم جماعت چلانے کے لئے سات رکنی کمیٹی تشکیل دی گئی۔ جس میں سید ابو معاویہ ابوزد خاری اور

مولانا تاج محمود بھی شامل تھے۔

۱۸۔ ۱۹۵۳ء سے ۱۹۶۲ء تک جماعت دو مرتبہ خلاف قانون ہوئی۔ اس پابندی کی مجموعی مدت تقریباً دس سال بنتی ہے۔ ظاہر ہے ان دس برسوں میں احرارِ مسیحی فعال جماعت کے رہنماؤں اور کارکن خاموش کیسے رہ کتے تھے۔ چنانچہ ۱۹۴۹ء کے نیصلے کے مطابق شعبہ تبلیغ تحفظ ختم نبوت کے نام سے کام کیا گیا۔ ۱۹۵۳ء میں اسی شعبہ کو مارٹل لائی مجبوریوں کی بناء پر مجلس تحفظ ختم نبوت کا نام دے دیا گیا۔ اور اسی عنوان سے احرار کارکن جدوجہد میں مصروف رہے۔ مجلس تحفظ ختم نبوت اپنے باقاعدہ قیام کے بعد بھی احرار کا شعبہ تبلیغ ہی تھی۔ صرف نظام اور دفاتر علمده کے گئے تھے۔

۱۹۔ ۱۹۶۳ء میں مجلس احرارِ اسلام کی قیادت جانشین امیر شریعت حضرت مولانا سید ابو معاویہ ابوذر غفاری مدظلہ کو سونپی گئی تو پھر مجلس تحفظ ختم نبوت احرار سے مستقل طور پر ملحدہ ہو گئی۔ مندرجہ بالاتر مختصر کی روشنی میں فاصل مضمون ٹھار کی خدمت میں گزارش ہے کہ وہ تاریخ سعی نہ کریں اور ریکارڈ درست رکھیں۔ ورنہ مختار منظرِ عام پر آنے سے گلائے مردے اکھڑیں گے۔ جس کی ذمہ داری بھر حال انہیں پر ہو گئی۔

مجلس احرارِ اسلام نے اپنے شاندار ماضی کی روایات کو برقرار رکھا ہے۔ اور ۱۹۷۳ء کی تحریک تحفظ ختم نبوت سے یکدی ۱۹۸۳ء کے انتخاع قادیانیت آزاد ٹینیس کے اجزاء بکار کردا کر کی جماعت سے کسی بھی حیثیت میں کم نہیں۔ جان کی شہادت بھی دی ہے اور وقت والی کا اشارہ بھی کیا ہے۔

اور پھر یہ شرف بھی اللہ تعالیٰ نے سب سے پہلے مجلس احرارِ اسلام ہی کو۔ بنا کر ۱۹۷۳ء میں فرزندان امیر شریعت نے ربوبہ میں مسجد کے لئے زمین خریدی اور فوری ۱۹۷۶ء کو حضرت مولانا سید ابو معاویہ ابوذر غفاری مدظلہ نے ربوبہ میں مسلمانوں کی پہلی جامع مسجد، "مسجد احرار" کا سنگ بنیاد رکھ کر حضرت امیر شریعت کی آرزو کو پورا کر دیا اور ان کی روح کو لکھن پر بخواہی۔

عقیدہ ختم نبوت کا تحفظ کی ایک ادارے کا نہیں بلکہ سب مسلمانوں کا مشترک فریضہ ہے۔ اس جماد میں سب مسلمانوں اور دینی جماعتوں نے جب توفیق حصل یا۔ مگر مجلس احرارِ اسلام کا کارکن مغضظ اللہ کے فعل و کرم سے فائدہ رہا۔ اللہ تعالیٰ سب کی محنت قبول و متنور فرمائے اور امت کو اتحاد و اتفاق کی نعمت سے سرفراز کرے (آئین) میں اس مضمون کو حضرت امیر شریعت کی تحریر کے اس القیاس پر ختم کرتا ہوں جو ان تمام تاریخی تحریفات اور مخالفات آرائیوں پر بہاں قاطع ہے،

"خواہ ساری دنیا مجھے چھوڑ جائے، میں مجلس احرارِ اسلام کا علم بلند رکھوں گا۔ حتیٰ کہ جب میں مر جاؤں تو میری قبر پر بھی یہ سرخ پھریں الہراتا ہے گا۔

(خطبہ صدارت، حضرت مولانا عبد اللہ انور رحمہ اللہ، جلسہ بیاد حضرت امیر شریعت، ۱۳۰ اگست ۱۹۶۲ء لاہور)

